

Nəqliyyat - ekspedisiya xidmətinə dair
Müqavilə № 2024/M-643

Bakı şəhəri

21.02.2025-ci il

Bu müqaviləni (bundan sonra Müqavilə adlandırılacaq), bir tərəfdən Azərbaycan Respublikasının qanunvericiliyinə əsasən qeydə alınmış və Nizamnamə əsasında fəaliyyət göstərən **“Yük taksisi.Az” MMC-nin direktoru Zeynalov Aqil İsmayıl oğlu** şəxsində (bundan sonra Ekspeditor adlandırılacaq) və **“Mətanət-A” Şirkətinin direktoru Əliyeva Solmaz İntiqam qızı** şəxsində (bundan sonra Sifarişçi adlandırılacaq) (bundan sonra birlikdə Tərəflər, ayrılıqda Tərəf adlandırılacaq) qarşılıqlı razılaşma əsasında aşağıdakı şərtlərlə bağladılar.

1. Müqavilənin predmeti

1.1. Ekspeditor yalnız Müqaviləyə əlavə edilmiş sifariş forması, kommersiya təklifi və ya qiymət razılaşma protokolu əsasında Sifarişçi üçün və onun hesabına beynəlxalq nəqliyyat - ekspedisiya xidmətləri (bu zaman həyata keçirilən nəqliyyat marşrutunun keçdiyi ölkələrin qanunvericiliyi, beynəlxalq konvensiyalar, məcəllələr və digər qaydalar əsas götürülür) və bu xidmətlərin tamamlanması məqsədilə ölkədaxili yükdaşıma xidmətləri göstərir. Sifarişçinin ayrıca sifarişinə əsasən Ekspeditor bu Müqavilə üzrə həmçinin terminal əməliyyatları, gömrük və digər rəsmiləşdirmələrin həyata keçirilməsi ilə bağlı xidmətləri göstərə bilər.

1.2. Sifarişdə yükün xarakteri, etiketlenməsi, çəkisi, həcmi, bağlamaların sayı, habelə yükləndirən və yüklənən haqqında məlumatlar, tarix və tonaj üzrə planlaşdırılan daşınma müddəti və xidmətlərin göstərilməsi üçün zəruri olan digər məlumatlar etibarlı və dolğun şəkildə göstərilir.

1.3. Sifarişçi xidmətlərin başlanmasına 7 (yeddi) iş günü qalmış Sifarişi Ekspeditorun @l66.az domeni ilə elektron poçt ünvanlarına təqdim edir. Tərəflər Sifarişin təqdim edilməsinin digər müddətlərini əlavə olaraq razılaşdırıla bilər.

1.4. Ekspeditor Sifarişçinin Sifarişini aldıqdan sonra 1 iş günü ərzində təsdiq edir/rədd edir və Sifarişçinin NTabrizli@matanata.az, info@matanata.az elektron ünvanına bildiriş göndərir.

1.5. Bu Müqavilədə göstərilən e-poçt ünvanları müqavilə üzrə münasibətlər üçün rəsmidir; göstərilən ünvanlara yazışmalar kağız üzərində yazılı təsdiq tələb etmir.

1.6. Göstərilən elektron poçt ünvanlarından istifadə edərək tərəflər arasında tərtib edilmiş Sifariş, sifarişin tərəflərin nümayəndələri tərəfindən imzalanmasını və onun icrası üçün tərəflərinin imzası və möhürü ilə kağız üzərində formalaşdırılmasını tələb etmir.

2. Hüquq və vəzifələr

2.1. Ekspeditorun hüquq və vəzifələri:

2.1.1. Sifarişçinin sifarişi əsasında Nəqliyyat-ekspedisiya xidmətlərinə daxil olan bütün növ əməliyyatların vaxtında yerinə yetirilməsi və səmərəliliyin artırılması üçün əlverişli marşrutun seçilməsi, yükləmə/boşaltma əməliyyatlarına və digər əməliyyatlara çəkilən xərclərin optimallaşdırılması ilə bağlı Sifarişçiyə məsləhətlərin verilməsi;

2.1.2. Malların çatdırılması və ya göndərilməsi zamanı 2 (iki) iş günü ərzində Sifarişçiyə konosamenti (RWB, BL) təqdim edir;

2.1.3. Sifarişçinin yazılı sorğusuna əsasən xidmətlərin dəyərini hesablamaq;

2.1.4. Sifarişçinin və/və ya onun cəlb etdiyi üçüncü şəxslərin təqsiri ilə sərhəd-buraxılış məntəqələrində və gömrük nəzarəti məntəqələrində yoxlama məqsədilə yüklərin dayanması ilə əlaqədar yaranmış cərimələrin və əlavə terminal xidmətlərinin ödənilməsinə Sifarişçidən tələb etmək;

2.1.5. Sifarişçinin tələbi və onun hesabına yükün Ekspeditor tərəfindən daşınması zamanı onun dəyərinin tam və ya qismən sığortalanmasını təmin etmək;

2.1.6. Göstərilən xidmətlərin qarşılıqlı razılaşması və hesablaşması məqsədi ilə Sifarişçinin təsdiqi üçün “Göstərilən xidmətlərə dair Akt” hazırlayıb göndərir. “Göstərilən xidmətlərə dair Akt” Sifarişçi tərəfindən qəbul edildiyi gündən 5 (beş) iş günü ərzində imzalanıb geri göndərilmədikdə və ya əsaslandırılmış etiraz təqdim edilmədikdə, Akt Sifarişçi tərəfindən imzalanmış hesab olunur və Ekspeditorun uçotunda əks olunmaq üçün “imzalanmış” kimi qəbul edilir;

2.2.7. Daşıma zamanı Ekspeditorun səhvi ucbatından yaranacaq cərimələr, demeredy və digər məcburi ödənişləri (yanlış kod yazmaq, boş dayanma, sənədlərin natamam olması, gömrük yoxlamaları, sərhəd-keçid məntəqələrində konteynerin saxlanması, terminalların yüklənməsi hallarında) təsdiqedicisi sənədlər əsasında 5 (beş)

Ekspeditor / Forwarder

Sifarişçi / Client

iş günü ərzində (ödəmə gecikdirildiyi təqdirdə hər gün üçün məbləğin 0,1% həcmində dəbbə pulu hesablanır, lakin cərimənin məbləği gecikdirilmiş məbləğin 10 faizindən çox ola bilməz) Ekspeditor tərəfindən ödəməli;

2.1.8. Bütün istiqamətlər üzrə, Ekspeditorun iradəsindən asılı olmayan (hava şəraiti, qatarın xarab olması (qatarın növündən asılı olmayaraq), terminalda texniki problemlər və/və ya onun yüklənməsi, platforma çatışmazlığı, cari təmir işləri) səbəblərlə bağlı yaranmış gecikmələrə görə məsuliyyətdən azad olmaq.

2.2. Sifarişçinin hüquq və vəzifələri:

2.2.1. Sifarişçi Azərbaycana idxal və/və ya Azərbaycandan ixrac zamanı zəruri bütün sənədləri öz qüvvəsi ilə hazırlamaqla və ya bu əməliyyatın həyata keçirilməsi ilə bağlı Ekspeditora əlavə sifariş verməklə xidmətlərin başlanmasına 7 (yeddi) iş günü qalmış, Ekspeditora yükü və aşağıdakı sənəd və məlumatları təqdim etməlidir;

a) bu Müqavilə ilə müəyyən edilmiş qaydada nəqliyyat-ekspedisiya xidmətləri üçün yükün qəbul (təhvil) yerini, son təyinat məntəqəsini, növünü, çəkisini, həcmi, xüsusiyyətlərini və s. məlumatları özündə əks etdirən yazılı Sifariş;

b) Yükün mənşə ölkəsini göstərən sənədləri, o cümlədən yükün idxal (ixrac) gömrük sənədlərini, yol qaimələri və onlara bərabər tutulan sənədlərin scan nüsxəsini, tələb olunduğu spesifikasiya, sertifikatlar və yükün göndərilməsi ilə əlaqəli digər sənədlər;

c) Yükün idxalının (ixracının) gömrük rəsmiləşdirilməsi üçün gömrük və ya digər dövlət orqanları tərəfindən tələb olunan digər zəruri sənədləri. d) Daşınması nəzərdə tutulan malların bəyannamədə göstəriləndən əksik gəldiyi aşkar olunduğu halda, Sifarişçi dəymiş zərərin ödənilməsi məqsədilə Azərbaycan Respublikası Dövlət Gömrük Komitəsinin bu faktın təsdiqi ilə bağlı müvafiq aktını Ekspeditora təqdim etməlidir. Məlumatlar:

- Yükləmə tarixi;
- Təyinat stansiyası (stansiya kodu);
- Yük alanın adı;
- Konteyner nömrəsi;
- Göndərmə stansiyası (stansiya kodu);
- Yük göndərəninin adı;
- Yükün adı (YHN kodu göstərilməklə) və brutto və netto (tara ayrıca göstərilməklə) çəkisi;
- Tələb olunan konteynerin tipi, mənsubiyyəti və sayı;
- Qiymətli mal olduqda – onların dəyəri;
- Xüsusi təhlükəli və potensial təhlükəli yüklər olduqda, təhlükəli yüklərin təsnifat kodu və belə hallarda təqdim edilməli əlavə sənədlər.

2.2.2. Nəqliyyat-ekspedisiya xidmətinə dair aidiyyəti təlimatlarla, eləcə də yükləmə/boşaltma əməliyyatlarının aparılması zamanı "Təhlükəli yüklərin dəmir yolu ilə daşınması qaydaları", "Yüklərin yüklənmə və bərkidilmə qaydaları" və digər normativ sənədlərlə tanış olmalı və onlara ciddi riayət etməli;

2.2.3. Yük daşımaya hazır olmağına ən azı 48 saat əvvəl Ekspeditora bu barədə telefon, faks və ya elektron poçtu vasitəsilə məlumat verməli və müvafiq təsdiq almalı;

2.2.4. Yükün nəqliyyat vasitələrinə yüklənməsini və nəqliyyat vasitələrindən boşaltmasını, həmçinin gömrük rəsmiləşdirilməsini öz vəsaiti hesabına müstəqil yerinə yetirməlidir. Sifarişçinin sifarişi əsasında, bu xidmətlər Ekspeditor tərəfindən həyata keçirildikdə həmin xidmətin dəyərini əlavə olaraq ödəməli;

2.2.5. Tam ödəniş edilənə qədər yükün və/və ya yüklü konteynerin saxlanmasına görə yaranacaq cərimələri ödəməli;

2.2.6. Daşıma zamanı Sifarişçinin səhvi ucbatından yaranacaq cərimələr, demeredy və digər məcburi ödənişləri (yanlış kod yazmaq, boş dayanma, sənədlərin natamam olması, gömrük yoxlamaları, sərhəd-keçid məntəqələrində konteynerin saxlanması, terminalların yüklənməsi və Ekspeditorun asılı olmayan digər hallarda) təsdiqedicilə sənədlər əsasında 5 (beş) iş günü ərzində (ödəmə gecikdirildiyi təqdirdə hər gün üçün məbləğin 0,1% həcmində dəbbə pulu hesablanır, lakin cərimənin məbləği gecikdirilmiş məbləğin 10 faizindən çox ola bilməz) Ekspeditorun bank hesabına ödəməli;

2.2.7. Yükün yer sayında, tarasının vəziyyətində və ya ağırlığında hər hansı çatışmazlıq aşkar edildikdə, hər iki tərəfin imzaladığı yükün təhvil sənədlərində bu barədə müvafiq qeydlər aparmalı və 48 saat ərzində Ekspeditoru yazılı şəkildə məlumatlandırmalı;

2.2.8. Nəqliyyat-ekspedisiya xidmətləri bitdikdən sonra konteyneri texniki cəhətdən sağlam (deformasiya, kəsilmə, əzilmə, çuxurlar olmamalı) və kommersiya baxımından (əvvəllər daşınan yüklərdən, tullantılardan, yükləmə və bərkidilmə materiallarında təmizlənmiş) məqbul vəziyyətdə bu Müqavilədə müəyyən edilmiş müddət ərzində Ekspeditora və ya onun nümayəndəsinə təslim etməli;

Ekspeditor / Forwarder

Sifarişçi / Client

2.2.9. Bu Müqavilənin imzalanmış və möhürlənmiş orjinal bir nüsxəsini özünün imzası və möhürlü formada 1 (bir) iş günü müddətində dərhal Ekspeditora təqdim etməli;

2.2.10. Göstərilən xidmətlərin qarşılıqlı razılaşdırılması və haqqının ödənilməsi məqsədilə Ekspeditor tərəfindən hazırlanmış və təqdim edilmiş aktları 5 (beş) iş günü ərzində imzalayıb geri qaytarmalı və ya əsaslandırılmış etirazı bildirməlidir.

3. Hesablama qaydaları

3.1. Sifarişçi Ekspeditor tərəfindən təqdim edilmiş hesab-faktura və elektron qaimə əsasında, göstəriləcək xidmətlər üzrə ödənişin (bütün bank xərcləri və komissiyaları Sifarişçinin hesabına olmaq şərtlə) 100 %-ni yük Abşeron Logistika Mərkəzinə çatdıqdan sonra 30 gün ərzində Ekspeditorun bank hesabına ödəyir və elektron poçt vasitəsilə ödəniş tapşırığının surətini və ya SWIFT-dən çıxarışını Ekspeditora göndərir.

3.2. Göstərilən xidmətlərinin, Azərbaycan Respublikasının hüduqlarından kənar göstərilən terminal xidmətlərinin dəyəri ABŞ dolları (USD) ilə müəyyən olunduğu üçün Azərbaycan Respublikasının rezidenti olan Sifarişçi ödənişləri Azərbaycan Respublikası Mərkəzi Bankının ödəmə gününə müəyyən etdiyi məzənnəyə uyğun olaraq Azərbaycan manatı (AZN) ilə həyata keçirir.

3.3. Azərbaycan Respublikasının hüduqlarında göstərilən terminal və digər sifarişli xidmətlərin dəyəri Azərbaycan manatı (AZN) ilə müəyyən olunduğu üçün Azərbaycan Respublikasının qeyri-rezidenti olan Sifarişçi ödənişləri Azərbaycan Respublikası Mərkəzi Bankının ödəmə gününə müəyyən etdiyi məzənnəyə uyğun olaraq ABŞ dolları (USD) ilə həyata keçirir.

3.4. Göstərilən xidmətlərin hesablaşması məqsədi ilə, hər bir rüb bitdikdən sonra, tərəflər 5 (beş) iş günü müddətində "Üzləşmə Aktı"nı (bundan sonra – Üzləşmə Aktı) imzalayırlar. Ekspeditor tərəfindən hazırlanmış və göndərilmiş Üzləşmə Aktı Sifarişçi tərəfindən qəbul edildiyi gündən 5 (beş) iş günü ərzində imzalanıb geri göndərilmədikdə və ya əsaslandırılmış etiraz təqdim edilmədikdə, Akt Sifarişçi tərəfindən imzalanmış hesab olunur və Ekspeditorun uçotunda əks olunmaq üçün "imzalanmış" kimi qəbul edilir.

3.5. Ekspeditor tərəfindən müxtəlif Sifarişçilərə məxsus yüklər cəm halında bir konteynerdə daşındıqda, həmin konteynerin Azərbaycan Respublikasında açılması ilə əlaqədar Sifarişçinin ödəməli olduğu məbləğ təxirəsalınmaz hallarda Ekspeditor tərəfindən terminala təcili qaydada ödənilir. Həmin məbləğ sonradan Ekspeditorun bildirdiyi müddət və qaydada Sifarişçi tərəfindən Ekspeditora ödənilməlidir.

4. Tərəflərin məsuliyyəti

4.1. Tərəflər bu Müqavilə üzrə öhdəliklərin düzgün olmayan və/və ya natamam icrasına görə, Azərbaycan Respublikasının qüvvədə olan qanunvericiliyi, eləcə də onun tərəf çıxdığı aidiyyəti beynəlxalq normativ sənədlər ilə müəyyən olunmuş qaydada məsuliyyət daşıyırlar.

4.2. Müqavilə üzrə öz öhdəliklərini pozmuş tərəf qısa əqlabatan müddətdə öhdəlikləri yerinə yetirilməsini bərpa etmək üçün tədbirlər görməlidir.

4.3. Sifarişçi aşağıdakı hallarda Ekspeditora vurduğu ziyanə görə məsuliyyət daşıyır:

4.3.1. Bu Müqavilənin şərtlərini yerinə yetirmədikdə;

4.3.2. Daşınan yükü təhvil vermədikdə (nəqliyyat təşkilatlarının / daşıyıcıların tətbiq etdikləri cərimə sanksiyaları miqdarında);

4.3.3. Nəqliyyat vasitələrinin boşdayanmasına gətirib çıxaran hərəkətlərə görə (nəqliyyat təşkilatlarının / daşıyıcıların tətbiq etdikləri cərimə sanksiyaları miqdarında);

4.3.4. Ödənişdən əsassız olaraq imtina etdikdə;

4.3.5. Özünün və/və ya cəlb etdiyi 3-cü şəxs(lər)in hərəkət və ya hərəkətsizliyi ucbatından ekspeditora ziyan dəyərsə;

4.3.6. Yanlış, natamam məlumatlar verdikdə və aidiyyəti sənədlərin doldurulmasında qeyri-dəqiqliyə yol verdikdə.

4.4. Ekspeditor ona təhvil verilmiş yükü çəki listəsində qeyd edilən çəki və miqdarda olmaqla sağlam şəkildə Sifarişçiyə daşmasına görə məsuliyyət daşıyır. Sifarişçi yüklərə ziyan dəydiyi aşkar edərsə, tırlar Sifarişçinin nümayəndələrinin müşayiəti çərçivəsində açılaraq yüklər bir bir yoxlanılmalıdır. Yüklərin yoxlanılmasından sonra Sifarişçinin yüklərinə dəymiş zərər barədə Sifarişçi AKT hazırlanmalı və Ekspeditora dəymiş zərərin ödənilməsi üçün göndərilməlidir (yükə ekspeditorun təqsiri nəticəsində ziyan dəyərsə). Ekspeditor Sifarişçinin yükünə ziyan vurarsa Sifarişçiyə dəymiş zərəri 7 (yeddi) iş günü içərisində Sifarişçiyə ödəmək məcburiyyətindədir. Lakin yük sifarişçiyə təhvil verildikdən sonra 3 (üç) iş günü müddətində bu müqavilə üzrə ekspeditor tərəfindən daşınması həyata keçirilmiş yüklərdə sifarişçi tərəfindən hər hansı qüsur aşkarlanmazsa, qeyd edilən müddəaların hər hansı faktiki və hüquqi qüvvəsi yoxdur.

4.5. Sifarişçi aşağıdakı hallara görə əlavə məsuliyyət daşıyır:

Ekspeditor / Forwarder

Sifarişçi / Client

4.5.1. Nəqliyyat vasitələrinin boş dayanmasına gətirib çıxaran hallara görə (nəqliyyat təşkilatları/daşıyıcılar tətbiq etdikləri cərimə sanksiyaları miqdarında);

4.5.2. Daşınmanın həyata keçirildiyi ölkələrin gömrük, vergi, sanitariya və digər dövlət orqanları tərəfindən Sifarişçinin (onun nümayəndəsi, yükalan və ya onlar tərəfindən cəlb edilmiş 3-cü şəxs) üzərinə qoyulmuş tələblər yerinə yetirmədiyinə və yaranacaq xərclərə/itkilərə görə.

4.5.3. Sifarişçi yaranmış demereditlər, saxlanma xərcləri, dəbbələrə və cərimələrə bağlı təqdim edilmiş hesab-fakturaya 3 (üç) iş günü ərzində etirazını və ondan irəli gələn suallarını Ekspeditora yazılı şəkildə bildirməlidir, əks halda hesab-faktura sifarişçi tərəfindən qəbul edilmiş hesab ediləcəkdir və etirazların qəbuluna yol verilməyəcəkdir;

4.5.4. Əgər Ekspeditor Sifarişçiyə konteyner daşınmasını həyata keçirirsə, bu Müqavilə üzrə Sifarişçi (onun nümayəndəsi, yükalan və ya onlar tərəfindən cəlb edilmiş 3-cü şəxs), Ekspeditor (onun nümayəndəsi, partnyoru, agent) tərəfindən ona ayrılmış konteyneri geri qaytardığı təqdirdə, onun təmizlənməməsi və/və ya zədələnməsi faktları aşkar edildikdə, Ekspeditor xərclərini, nümayəndənin/agentin/partnyorun konteynerin vəziyyəti haqqında aktı, konteynerlərin fotosəkilləri, təmir işlərinin hesablanması üzrə smeta ilə təsdiqləyərək, konteynerlərin təmiri/təmizlənməsi/təmir müəssisələrinə daşınması və geri götürülməsi ilə əlaqəli çəkilmiş xərclərinə aid hesab-faktura Sifarişçiyə təqdim edilir. Sifarişçi 5 (beş) iş günü ərzində Ekspeditor tərəfindən çəkilmiş xərcləri qeyd-şərtsiz ödəməlidir (sifarişçinin yükü ilə əlaqədar);

4.5.5. Sifarişçi yükü onun yola düşmə tarixindən 10 (on) gün öncə Ekspeditorun Sian şəhərində yerləşən anbarına təhvil verməlidir. Yük zahiri qüsurlarını (cıziq, əzik və s.) müyyən etməyə və texniki xüsusiyyətlərini yoxlamağa uyğun vəziyyətdə (qablaşdırılmamış, təmiz, açarı ilə birlikdə, çəndə yanaçaq olmaqla, şarş olunmuş və s.) Ekspeditora təqdim etməlidir. Sifarişçi tərəfindən qablaşdırılan yükə dəymiş zərər üzrə Ekspeditor yalnız qablaşdırma materialında zədə aşkarlanarsa məsuliyyət daşıyır. Sifarişçi yükü onun yola düşmə tarixindən 10 (on) gün öncə Ekspeditorun anbarına təqdim etmədiyi halda, yükün yola düşməsi növbəti reysə təxirə salınır.

4.5.6. Ekspeditorun Sian şəhərində yerləşən anbarına yükü təhvil vermiş Sifarişçi daşınmadan imtina etdikdə və ya daşınmanı təxirə saldıqda, əgər Ekspeditor konteyner bron etmişsə, bron üçün verilmiş ödənişi və yükün anbarda saxlanması xərcini Ekspeditora ödəməlidir. Yükün anbarda saxlanması xərci günlük 1 (bir) kv.m üçün 3 (üç) ABŞ dolları hesablanır.

4.5.7. Ekspeditorun Sian şəhərində yerləşən anbarına yük tam təhvil verildikdən sonra Sifarişçi daşınacaq yükə dəyişiklik etsə və ya yeni yük təhvil versə, bununla əlaqədar yaranacaq xərcləri Ekspeditora ödəməyi öhdəsinə götürür.

4.5.8. Yük Azərbaycana gəldikdən sonra Sifarişçi yükü təhvil aldığı vaxt və yer barədə Ekspeditoru əvvəlcədən məlumatlandırmalıdır. Ekspeditorun iştirakı olmadan Sifarişçi yükü götürdüyü halda, yükə aşkar olunacaq qüsurlar barədə Ekspeditor məsuliyyət daşımayacaqdır.

5. Mübahisələrin həlli

5.1. Müqavilənin icrası zamanı yaranan biləcək mübahisələr ilk əvvəl danışıqlar yolu ilə həll edilir.

5.2. Mübahisəni 30 gün ərzində danışıqlar yolu ilə həll etmək mümkün olmadıqda, bu Müqavilədən/və ya onunla əlaqədar yaranan bütün fikir ayrılıqları Azərbaycan Respublikasının Bakı Kommersiya Məhkəməsində həll olunmalıdır. Tətbiq olunan hüquq – Azərbaycan Respublikasının qanunvericiliyi.

5.3. Bu Müqavilədə nəzərdə tutulmayan müdəallər Azərbaycan Respublikasının qanunvericiliyi ilə tənzimlənir.

6. Fors-Major

6.1. Bu Müqavilənin imzalanmasından sonra baş vermiş hər hansı bir fors-major (blokada, müharibə, dövlət orqanların aktları, daşqın, yanğın, zəlzələ, digər təbii fəlakətlər və sair fors major hesab olunan hadisələr) səbəblərinə görə hər hansı bir tərəf bu Müqavilənin şərtlərini tamamilə və ya qismən yerinə yetirməməsinə görə məsuliyyət daşımır.

6.2. Fors-major halına istinad edən tərəf 5 (beş) gün ərzində digər tərəfi bu haqda yazılı xəbərdar etməlidir.

6.3. Fors-major halının sübutu olaraq, Fors-major halına istinad edən tərəf digər tərəfə, öz ölkəsinin müvafiq dövlət orqanının rəsmi sənədini 7 (yeddi) gün müddətdə təqdim etməlidir.

6.4. Əgər fors-major halı 2 (iki) təqvim aydan çox çəkərsə, istənilən tərəf yazılı şəkildə xəbərdarlıq etməklə, Müqaviləyə vaxtından əvvəl xitam vermək hüququna malikdir.

7. Əlavələr və dəyişikliklər

7.1. Hazırkı müqaviləyə edilən hər hansı əlavə və ya dəyişikliklər onun ayrılmaz hissəsidir və Müqaviləyə əlavələrdə qarşılıqlı razılaşdırılacaqdır.

Ekspeditor / Forwarder

Sifarişçi / Client

7.2. Bu Müqaviləyə edilən bütün əlavə və dəyişikliklər yazılı qaydada aparılır və Tərəflərin imza və möhürü ilə təsdiq edildiyi andan hüquqi qüvvəyə minir. Birtərəfli qaydada aparılan əlavə və dəyişikliklər hüquqi qüvvəyə malik deyildir.

8. Məxfi məlumat

8.1. Hazırkı Müqavilənin məxfiliyi Tərəflər tərəfindən qorunur və müvafiq yurisdiksiya ilə müəyyən edilmiş şərtlər istisna olmaqla, üçüncü şəxslərə açıqlana bilməz.

8.2. Bu Müqavilənin müddətinin başa çatması və ya başqa şəkildə xitam verilməsi 8.1-ci bənddə nəzərdə tutulmuş məsuliyyətdən azad etmir.

9. Yekun müddəalar

9.1. Bu müqavilə imzalandığı gündən qüvvəyə minir və 31.12.2025-ci il tarixədək qüvvədə qalır. Müqavilənin müddətinin bitməsinə 30 (otuz) gün qalmış Tərəflərdən biri və ya hər ikisi müqaviləyə xitam vermək niyyətləri barədə məlumat vermədikdə, müqavilə hər növbəti bir təqvim ili müddətinə avtomatik olaraq uzadılmış hesab olunur.

9.2. Bu Müqavilə aşağıdakı hallarda ləğv edilə bilər:

9.2.1. Tərəflərdən birinə 30 (otuz) təqvim günü əvvəlcədən xəbərdarlıq edildikdə;

9.2.2. Tərəflərin yazılı razılığı ilə.

9.3. Bu Müqaviləyə xitam verilməsi, tərəfləri xitam tarixindən əvvəl üzərlərinə götürdükləri öhdəliklərin icrasından azad etmir.

9.4. Bu Müqavilənin hər hansı bir hissəsinin etibarsızlığı cari Müqavilənin digər müddələrinin və ya bütövlükdə bu Müqavilənin etibarsızlığına səbəb olmur.

9.5. Hazırkı Müqavilə imzalandıqdan sonra Müqaviləyə aid məsələlər üzrə əvvəllər aparılmış bütün danışıqlar, sənədlər, yazışmalar və razılaşmalar qüvvəsini itirir;

9.6. Müqavilə 2 (iki) nüsxədə Azərbaycan dilində tərtib olunmuşdur və hər biri müvafiq tərəfdə saxlanılır.

10. Tərəflərin hüquqi ünvanları və rekvizitləri

Sifarişçi

"Mətanət-A" Şirkəti

Hüquqi ünvan: AZ1022, Bakı şəhəri, Nəsimi rayonu, Səməd Vurğun küçəsi, ev 79b, məh. 641, Giriş "B", mənzil 96

VÖEN: 1500288661

Bank: "Unibank" KB ASC Biznes Mərkəzi f-lı

VÖEN: 1300017201

Kod: 512364

H/h: AZ23UBAZ42395878640040AZN001

M/h: AZ46NABZ01350100000000015944

SWIFT: UBAZAZ22

Ekspeditor

"Yük Taksisi.AZ" MMC

Hüquqi ünvan: AZ 1022, Bakı şəhəri, Landau küçəsi bina 6

VÖEN: 1303349591

H/H AZ61AIB400500F9440308800103

BANK: Kapital Bank ASC Yasamal filialı

Kod: 200037

VÖEN: 9900003611

M/h: AZ37NABZ01350100000000001944

S.W.I.F.T: AIBAZ2XXXX

Beynəlxalq şöbə üzrə mütəxəssis:

Direktor Əliyeva Solmaz İntiqam qızı

(imza)



Direktor Zeynalov Aqil İsmayıl oğlu

(imza)



Ekspeditor / Forwarder

Sifarişçi / Client